

32007D0247

25.4.2007

IL-ĠURNAL UFFIĊJALI TA' L-UNJONI EWROPEA

L 17/5

DEĊIŻJONI TAL-KUNSILL**tad-19 ta' April 2007****dwar il-parteciġazzjoni tal-Komunità fiż-żieda tal-kapital tal-Fond Ewropew ta' l-Investment**

(2007/247/KE)

IL-KUNSILL TA' L-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea,

Wara li kkunsidra d-Deċiżjoni tal-Kunsill 1994/375/KE, tas-6 ta' Ġunju 1994 dwar is-shubija tal-Komunità fil-Fond Ewropew ta' l-Investment ⁽¹⁾, u b'mod partikolari l-Artikolu 3 tagħha

Wara li kkunsidra l-proposta mill-Kummissjoni,

Wara li kkunsidra l-opinjoni tal-Parlament Ewropew ⁽²⁾,

Billi:

(1) Il-kapital awtorizzat tal-Fond Ewropew ta' l-Investment ("il-Fond") ġie ffixsat, fiż-żmien tat-twaqqif tal-Fond, għal EUR 2 biljun, maqsum f'2 000 sehem b'valur nominali ta' EUR 1 miljun kull wiehed. Skond l-Artikolu 7(1) ta' l-Istatuti tal-Fond Ewropew ta' l-Investment ⁽³⁾ ("l-Istatuti"), il-kapital sottoskritt għandu jkun kapital kontribwit b'rata ta' 20 %.

(2) Skond id-Deċiżjoni tal-Kunsill 1994/375/KE, il-Komunità, rappreżentata mill-Kummissjoni, xtrat 600 sehem tal-Fond għall-valur nominali ta' EUR 600 miljun, li minnhom EUR 120 miljun huma kapital kontribwit.

(3) L-operazzjonijiet, tal-Fond, relatati mal-garanziji u dawk relatati ma' kapital ta' riskju ma jistgħux jaqbu l-limiti ffixsati mill-Artikolu 26 ta' l-Istatuti jew mill-Laqqha Ġenerali tal-Fond. Il-limiti massimi jiddipendu fuq id-daqs tal-kapital tal-Fond u fuq ir-riżorsi proprji tiegħu. Billi l-Fond hu mistenni jeżawrixi r-riżorsi tiegħu sa nofs l-2007 u għalhekk ma jkunx jista' jkompli jhaddem ir-riżorsi tiegħu, il-Bord tad-Diretturi ppropona żieda b'50 % tal-kapital awtorizzat tal-Fond f'termini nominali.

(4) Il-Kunsill ta' l-ECOFIN ta' l-14 ta' Marzu 2006 adotta rapport dwar il-proposti mressqa mill-Grupp tal-Bank Ewropew ta' l-Investment ("il-Grupp tal-BEI") għat-tishih tal-kontribut mill-"Grupp tal-BEI" lejn il-promozzjoni tat-tkabbir u tax-xogħol fl-Unjoni Ewropea, li jinkludi l-proposta għal żieda tal-kapital tal-Fond.

(5) Il-Kunsill Ewropew tat-23-24 ta' Marzu 2006 laqa' l-kontribut tal-Grupp tal-BEI u stieden lill-protagonisti rilevanti sabiex jiehdu l-miżuri ta' segwitu meħtieġa, filwaqt li jiehdu kont tal-ftehim finali dwar il-Qafas Finanzjarju ta' l-2007-2013.

(6) Ix-xiri ta' l-ishma l-godda mill-Komunità jappoġġa l-implimentazzjoni ta' l-istrategija ta' Liżbona u jgħin sabiex jintlaħqu l-għanijiet tal-Komunità fil-qasam ta' l-intrapriżi żgħar u ta' daqs medju, fil-holqien tax-xogħol, fl-innovazzjoni, fir-riċerka u l-iżvilupp, fil-politika ta' koeżjoni u regionali u fit-tkabbir tagħha stess.

(7) Allokazzjoni tal-baġit ta' EUR 100 miljun għal żieda tal-kapital tal-Fond tkun konsistenti mal-ftehim finali dwar il-Qafas Finanzjarju 2007-2013.

⁽¹⁾ ĠU L 173, 7.7.1994, p. 12.

⁽²⁾ Opinjoni mogħtija fid-29 ta' Marzu 2007 (għadha mhijiex pubblikata fil-Ġurnal Uffiċjali).

⁽³⁾ ĠU L 173, 7.7.1994, p. 1. Statuti kif emendati fid-19 ta' Ġunju 2000 mil-Laqqha Ġenerali tal-Fond Ewropew ta' l-Investment (ĠU C 225, 10.8.2001, p. 2).

- (8) Għandhom jiġu sottoskritti ishma ġodda mill-azzjonisti tal-Fond skond id-diskrezzjoni tagħhom fuq perjodu ta' erba' snin, li jibda fl-2007 u jintemm fl-2010, filwaqt li jiġu rispettati l-interessi ta' l-azzjonisti ta' l-istituzzjoni finanzjarja u tal-Bank Ewropew ta' l-Investment kif ukoll il-limitazzjonijiet baġitarji tal-Komunità. Il-prezz ta' l-ishma l-ġodda għandu jiġi ffixsat kull sena u jiġi bbażat fuq il-formula tal-valur nett ta' l-assi miftiehma bejn l-azzjonisti tal-Fond.
- (9) Id-dividendi annwali li jiġu riċevuti għall-partecipazzjoni tal-Komunità fil-Fond mill-1995 sa l-2006 ngħataw lura f'waqthom lill-baġit Komunitarju. Huwa mehtieg li matul is-snin 2007-2010, id-dividendi riċevuti jitqiesu bhala dħul assenjat u jintużaw sabiex jagħmlu tajjeb għal parti mill-ispiza taż-żieda tal-kapital. Dan għandu jżid l-ammont ta' fondi tal-baġit disponibbli għaž-żieda tal-kapital, u b'hekk isostni l-għan taż-żamma tas-sehem Komunitarju fil-Fond għal livell fil-kapital tiegħu ta' 30 %.
- (10) S'issa l-Kummissjoni għaddiet ir-Rapporti Annwali tal-Fond lill-Parlament Ewropew u lill-Kunsill. Bil-għan li tigi ssimplifikata l-proċedura ta' rappurtar, jehtieg li jkun previst li l-Fond jibgħat ir-Rapport Annwali tiegħu u r-Rapport Annwali tal-Bord ta' l-Awdituri direttament lill-Parlament Ewropew u lill-Kunsill.
- (11) Se jkunu assigurati livelli adegwati ta' koordinazzjoni, sinerġija u koplementarjetà bejn l-operazzjonijiet tal-Fond u l-Bank Ewropew ta' l-Investment, l-istrumenti finanzjarji tal-Komunità għall-intrapriżi żgħar u ta' daqs medju u, fejn jixraq, istituzzjonijiet finanzjarji ohra,

IDDEĊIEDA KIF GEJ:

Artikolu 1

Addizzjonalment għas-sehem azzjonarju prezenti fil-Fond Ewropew ta' l-Investment ("il-Fond"), il-Komunità Ewropea għandha tissottoskrivi mhux aktar minn 300 sehem, kull wiehied ta' valur nominali ta' EUR 1 miljun, fil-Fond. Is-sottoskrizzjoni ta' l-ishma u l-hlasijiet annwali għandhom isiru skond it-termini u l-kondizzjonijiet li għandhom jiġu approvati fil-Laqqha Ġenerali tal-Fond.

Artikolu 2

Il-Komunità għandha tixtri l-ishma l-ġodda fuq perjodu ta' erba' snin li jibda fl-2007. Matul il-perjodu 2007-2010, id-dividendi riċevuti għall-partecipazzjoni tal-Komunità fil-Fond għandhom jitqiesu bhala dħul assenjat, skond l-Artikolu 18(2) tar-Regolament tal-Kunsill (KE, Euratom) Nru 1605/2002 tal-25 ta' Ġunju 2002 dwar ir-Regolament Finanzjarju applikabbli għall-baġit ġenerali tal-Komunitajiet Ewropej ⁽¹⁾ tal-25 ta' Ġunju 2002, sabiex ikopri parti mill-ispiza tas-sottoskrizzjoni.

Addizzjonalment, għandu jkun disponibbli ammont totali ta' mhux aktar minn EUR 100 miljun għall-perjodu kollu fil-baġit ġenerali ta' l-Unjoni Ewropea sabiex ikopri l-ispiza li jkun fadal. L-impenn baġitarju jista' jinqasam fi hlasijiet annwali fuq erba' snin skond l-Artikolu 76(3) tar-Regolament (KE, Euratom) Nru 1605/2002.

Artikolu 3

Il-Kummissjoni għandha tippreżenta lill-Kunsill evalwazzjoni ta' l-attività tar-riżorsi proprji tal-Fond sal-31 ta' Lulju 2012.

Artikolu 4

Il-Fond għandu jittrasmetti r-Rapport Annwali tiegħu u r-Rapport Annwali tal-Bord tal-Verifika lill-Parlament Ewropew u lill-Kunsill.

Artikolu 5

Din id-Deciżjoni għandha jkollha effett fil-jum tal-pubblikazzjoni tagħha fil-*Ġurnal Uffiċjali ta' l-Unjoni Ewropea*.

Għandha tapplika mid-19 ta' April 2007.

Magħmul fil-Lussemburgu, 19 ta' April 2007.

Għall-Kunsill

Il-President

F.-W. STEINMEIER

⁽¹⁾ ĠU L 248, 16.9.2002, p. 1. Ir-Regolament kif emendat bir-Regolament (KE, Euratom) Nru 1995/2006 (ĠU L 390, 30.12.2006, p. 1).